

ಓಂ



ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-
ಮೂಲಾಮ್ನಾಯ-ಸರ್ವಜ್ಞ-ಪೀಠಮ್
ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್
ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-
ಸಂಸ್ಥಾನಮ್

ಶ್ರೀ-ಕಾಮಾಕ್ಷೀ-ವಿಲಾಸೇ ಸ್ನಾನ-ಕಾಲೇ
ಪಠನೀಯಾಃ ಶ್ಲೋಕಾಃ

(13 ಅಧ್ಯಾಯೇ 70 83 ಶ್ಲೋಕಾಃ)

ಸ್ವಾಮಿ-ಪುಷ್ಕರಿಣೀ-ತೀರ್ಥಂ ಪೂರ್ವ-ಸಿಂಧುಃ ಪಿನಾಕಿನೀ|
ಶಿಲಾ-ಹ್ರದಶ್ಚತುರ್ಮುಖ್ಯಂ ಯಾವತ್ ತುಂಡೀರ-ಮಂಡಲಮ್||1||

ಮಧ್ಯೇ ತುಂಡೀರ-ಭೂ-ವೃತ್ತಂ ಕಂಪಾ-ವೇಗವತೀ-ದ್ವಯೋಃ|
ತಯೋರ್ಮುಖ್ಯಂ ಕಾಮಕೋಷ್ಠಂ ಕಾಮಾಕ್ಷೀ ತತ್ರ ವರ್ತತೇ||2||

ಸ ಏವ ವಿಗ್ರಹೋ ದೇವ್ಯಾ ಮೂಲ-ಭೂತೋ ದ್ವಿ-ರಾಡ್-ಭುವಃ|
ನಾನ್ಯೋ ಸ್ತಿ ವಿಗ್ರಹೋ ದೇವ್ಯಾಃ ಕಾಂಚ್ಯಾಂ ತನ್ಮೂಲ-ವಿಗ್ರಹಃ||3||

ಜಗತ್-ಕಾಮ-ಕಲಾ-ಕಾರಂ ನಾಭಿ-ಸ್ಥಾನಂ ಭುವಃ ಪರಮ್|
ಪದ-ಪದ್ಮಸ್ಯ ಕಾಮಾಕ್ಷ್ಯಾ ಮಹಾ-ಪೀಠಮುಪಾಸ್ಮಹೇ||4||

ಕಾಮಕೋಟಿಃ ಸ್ಮೃತಃ ಸೋ ಯಂ ಕಾರಣಾದೇವ ಚಿನ್ನಭಃ|
ಯತ್ರ ಕಾಮ-ಕೃತೋ ಧರ್ಮೋ ಜಂತುನಾ ಯೇನ ಕೇನ ವಾ|
ಸಕೃದ್ ವಾ ಪಿ ಸುಧರ್ಮಾಣಾಂ ಫಲಂ ಫಲತಿ ಕೋಟಿಶಃ||5||

ಯೋ ಜಪೇತ್ ಕಾಮಕೋಷ್ಠೇ ಸ್ಮಿನ್ ಮಂತ್ರಮಿಷ್ಟಾರ್ಥ-ದೈವತಮ್|
ಕೋಟಿ-ವರ್ಣ-ಫಲೇನೈವ ಮುಕ್ತಿ-ಲೋಕಂ ಸ ಗಚ್ಛತಿ||6||

ಯೋ ವಸೇತ್ ಕಾಮಕೋಷ್ಠೇ ಸ್ಮಿನ್ ಕ್ಷಣಾರ್ಧಂ ವಾ ತದರ್ಥಕಮ್|
ಮುಚ್ಯತೇ ಸರ್ವ-ಪಾಪೇಭ್ಯಃ ಸಾಕ್ಷಾದ್ ದೇವೀ ನರಾಕೃತಿಃ||7||

ಗಾಯತ್ರೀ-ಮಂಡಪಾಧಾರಂ ಭೂ-ನಾಭಿ-ಸ್ಥಾನಮುತ್ತಮಮ್|
ಪುರುಷಾರ್ಥ-ಪ್ರದಂ ಶಂಭೋರ್ಬಿಲಾಭಂ ತನ್ನಮಾಮೃತಮ್||8||

ಯತ್ ಕುರ್ಯಾತ್ ಕಾಮಕೋಷ್ಠಸ್ಯ ಬಿಲಾಭಸ್ಯ ಪ್ರದಕ್ಷಿಣಮ್|
ಪದ-ಸಂಖ್ಯಾ-ಕ್ರಮೇಣೈವ ಗೋ-ಗರ್ಭ-ಜನನಂ ಲಭೇತ್||9||

ವಿಶ್ವ-ಕಾರಣ-ನೇತ್ರಾಧ್ಯಾಂ ಶ್ರೀಮತ್-ತ್ರಿಪುರ-ಸುಂದರೀಮ್|
ಬಂಧಕಾಸುರ-ಸಂಹರ್ತ್ರೀಂ ಕಾಮಾಕ್ಷೀಂ ತಾಮಹಂ ಭಜೇ||10||

ಪರಾ-ಜನ್ಮ-ದಿನೇ ಕಾಂಚ್ಯಾಂ ಮಹಾಭೃಂತರ-ಮಾರ್ಗತಃ|
ಯೋ ಚರ್ಚಯೇತ್ ತತ್ರ ಕಾಮಾಕ್ಷೀಂ ಕೋಟಿ-ಪೂಜಾ-ಫಲಂ ಲಭೇತ್||11||

ತತ್ ಫಲೋತ್ಪನ್ನ-ಕೈವಲ್ಯಂ ಸಕೃತ್ ಕಾಮಾಕ್ಷಿ-ಸೇವಯಾ|
ತ್ರಿ-ಸ್ಥಾನ-ನಿಲಯಂ ದೇವಂ ತ್ರಿ-ವಿಧಾಕಾರಮಚ್ಯುತಮ್|
ಪ್ರತಿ-ಲಿಂಗಾಗ್ರ-ಸಂಯುಕ್ತಂ ಭೂತ-ಬಂಧಂ ತಮಾಶ್ರಯೇ||12||

ಯ ಇದಂ ಪ್ರಾತರುತ್ಥಾಯ ಸ್ಥಾನ-ಕಾಲೇ ಪಠೇನ್ನರಃ|
ದ್ವಾದಶ-ಶ್ಲೋಕ-ಮಾತ್ರೇಣ ಶ್ಲೋಕೋಕ್ತ-ಫಲಮಾಪ್ನುಯಾತ್||13||

ಜಗದ್ಗುರೂಣಾಮ್ ಅನುಗ್ರಹಸಂದೇಶಃ

ಏತನ್ನಿತ್ಯಪರನಪರಾಯಣತಯಾ ದೇವೀಭಕ್ತಾಃ ಸರ್ವಸೌಭಾಗ್ಯಪ್ರಾಪ್ತಿಪುರಸ್ಕರಂ
ದೇವ್ಯನನ್ಯಸಾಕ್ಷಾತ್ಕಾರಂ ಲಭಂತಾಮ್ ಇತ್ಯಾಶಾಸ್ಮಹೇ |

ನಾರಾಯಣಸ್ತುತಿಃ

ಯಾತ್ರಾ-ಸ್ಥಾನಮ್ - ಗುಂಟೂರ್-ಮಂಡಲಮ್,
ಪ್ಲವಂಗ-ಮಾರ್ಗಶೀರ್ಷ-ಶುದ್ಧ-ಷಷ್ಠೀ (1967-12-07)

